

పాటు రమేష్ అతి ఘోరంగా కొండరాళ్ళ వెంట దొర్లి దొర్లి కింద లోయలోకి విసిరేయబడ్డాడు. అతని ఆర్తనాదం కొండల్లో ప్రతిధ్వనించింది.

“గుర్రపు కక్కెం”- అదుపులేకుండా పరిగెత్తే గుర్రాన్ని బంధించడానికే కాదు, —ముడిపడ్డ బంధాలని తెంచడానికి పనికొస్తుంది.

(జ్యోతి (దీపావళి నందిక) సౌజన్యంతో)



## అమ్మాయిలూ తొందరపడకండి!

ఓ చేతిలో ఏజ్జర్లం పాప, రెండో చేత్తో బరువయిన ప్లాస్టిక్ బ్యాగు, భుజానికి నిండుగావున్న హ్యాండుబ్యాగుతో బస్సుకోసం ఎదురుచూస్తూ అనహనంగా నిల్చుంది భారతి. ఎండాకాలం ఏమో ఉదయం ఎనిమిదిన్నరకే ఎండ చుర్రు మంటోంది. ఉక్క చెమట, చీదరతో చేతిలో పాప చిరాగ్గా ఏడుస్తోంది. చేతిలో బరువు, దానికి తోడు పాప ఏడుపు. రాని బస్సుకోసం ఎదురుచూపుతో నీరసం వస్తోంది భారతికి. పిల్లని నేలమీద కూలేసి కింద కూలబడాలన్నంత చిరాగ్గా వుంది ఆమెకి. ఏమున్నా ఏం లేకపోయినా మధ్యతరగతి మధ్య సంస్కారం వుంది కనక అంత పనీ చెయ్యలేక చేతిలో పిల్లవైపు గుడ్లురుమిచూసి భయపెట్టూ, గొణుక్కుంది.

“భారతీ.....నువ్వేనా.....దూరంనుంచి చూసి నువ్వాకాదా అనుకున్నాను..... యిదేమిటే యిలా ఆయిపోయావు?” గొంతువిని చటుక్కున తలతిప్పి చూసింది భారతి — సునయన! — పేరులాగే సెద్దకక్కతో అందంగా వున్న సునయన. వి.ఏ.లో క్లాస్ మేట్ — ఏమిటలా చూస్తున్నావు. గుర్తుపట్టలేదా? సునయన నవ్వుతూ ఆంది. ‘అ....అ....గుర్రెండుకుపట్టను’ హలాత్తుగా కనిపిస్తే....ఏం చేస్తున్నావు! యీ పూర్లోనే వుంటున్నావా? పెళ్ళయిందా? లేక వుద్యోగమా? భారతి ప్రశ్నలు కురిపించింది. ఆరోగ్యంతో మినమినలాడుతూ, ఖరీదయిన బట్టల్లో అందంగా మెరిసిపోతున్న ఆమెని చూసి భారతి మనసు క్రుంగిపోయింది.

“పెళ్ళయింది. మావారు యింజనీరు — క్రాంప్టన్ గ్రీప్ లో పని. పెద్ద కంపెనీకదా మంచి జీతం, యిల్లు, కారు ఆవస్థీయిచ్చారులే. నువ్వేమిటి యిలా

వున్నావు.... కళ్ళలో ప్రాణాలు పెట్టుకుని యిలా నల్లగా పుల్లలా అయిపోయా వేమిటి? మీ ఆయనేం చేస్తున్నారు. యీ పాప నీ పాపా ఎన్నాళ్ళయిందేమి పెళ్ళయి?" సునయన కుతూహలంగా అడిగింది. భారతి ముఖం ముడుచుకుంది. జవాబు చెప్పడానికి తడబడింది. ఆమెని అవస్థనుంచి తప్పిస్తున్నట్లు బిస్సువచ్చి ఆగింది— 'సారీ సునయనా.... ఈ బిస్సుమిస్సయ్యానంటే మరో ఆరగంటవరకూ దొరకదు— బి. హెచ్. యి. ఎల్. స్కూల్లో పనిచేస్తున్నాను. యింకోసారి కలుద్దాం. మీ యిల్లెక్కడో చెప్పు" అంటూ గాభరాగా బిస్సెక్కేసింది— సునయన యింటిగుర్తులు ఏవో చెప్పింది. అవి భారతి చెవికి ఎక్కనేలేదు. బిస్సు కదిలింది— ఏదో ప్రమాదం తప్పినట్లు ఊపిరిపీల్చుకుంది భారతి.

ఎవరన్నా తెల్సినవారు కనిపిస్తే ఏదో తప్పుచేసినదానిలా తప్పించుకుని పారి పోవాలనిపిస్తుంది. ఛా.... వెధవ బతుకయిపోయింది. అనుక్షణం తనను తాను నిందించుకుంటూ చావలేక బతికే బతుకు యిది. భారతికి ఉక్రోశంతో ఏడుపు వచ్చినట్లయింది. విసుగంతా చేతిలో గిజగిజలాడుతున్న పిల్లమీద చూపించి ఒక్కచేసింది. పిల్ల ఏడుపు లంకించుకుంది. ఏడుస్తున్న పాపని చచ్చినట్లు సముదాయించాల్సి వచ్చింది. మొదటిబిస్సుస్థాపులో దిగి రెండు వండులు నడిచి అక్కడ జేబి కేర్ నెంటర్లో పాపని, పాప సామానుని ఆయాచేతికిచ్చి మళ్ళీ వచ్చి బిస్సుస్థాపులో నిల్చుని బి. హెచ్. యి. ఎల్ వెళ్ళే బిస్సుకోసం ఎదురుచూడసాగింది భారతి. జీవితంలో నగం భాగం యీ బిస్సులకోసం ఎదురుచూడడం, ప్రమాణించడంతోపే నరిపోతోంది అనుకుంది. మళ్ళీ సాయంత్రంవచ్చి బిస్సుదిగి పాపని పికప్ చేసుకుని మళ్ళీ బిస్సెక్కి యిల్లుచేరి యిన్ని టీ నీళ్ళు తాగి ట్యూషన్ కి వచ్చిన పిల్లలకి ఏడున్నర వరకు పాఠాలుచెప్పి, ఉదయం ఐదుగంటలకి వండుకున్న చల్లని మేకుల్లాంటి అన్నం యింత వచ్చడీ చారు వేసుకునితిని, వళ్ళెరగకుండా నిద్రపోయి— మళ్ళీ తెల్లవారి లేచి వంట అరంభించి, యిన్ని చపాతీలుచేసుకుని టిఫిను బాక్సులో పెట్టుకుని, పాప కోసం పాలు, అన్నం, బిస్కెట్లు వగైరాలు ప్లాస్టిక్ బ్యాగులో నర్ది పాప, తను స్నానం చేసి యిల్లు నర్దుకుని మళ్ళీ పరిగెత్తి బిస్సులు ఎక్కడం— యిదీ తన జీవితం! యిదా తను కలలుకన్న జీవితం! ఉదయం లేచింది మొదలు పొట్టకూటి కోసం అరక్షణం విశ్రాంతిలేకుండా పరిగెత్తే జీవితమా తను కోరుకున్నది! ఏ ప్రేమ కోసం తపించి తప్పటడుగు వేసిందో ఆ ప్రేమ, అనురాగం అన్నీ ఎండమావులు. దూరపుకొండలు అని అర్థం అయ్యేటప్పటికి, మెడకి గుదిబండలా ఓ పాప, ఆ పాప కోసం జీవచ్ఛవంలా బతికే తను మిగిలారు! బతుకులో మమత, తీపి, కోరిక అన్నీ చచ్చిపోయినా ఏదో కసితో తనని తను శిక్షించుకోడానికన్నట్లు బతుకీడుస్తోంది. పాత జీవితాన్ని గుర్తుచేసే ఏ మనుషులు కన్పించినా, ఏదన్నా సంఘటన జరిగినా ఆ రోజుంతా భారతి మనసు వికలమయిపోతుంది. బండబారిన గుండెతో బతుకీద్యే ఆ

గుండెపై నమ్మెటపోట్లు తగుల్తాయి—అప్పుడప్పుడు పాత పరిచయస్థుల్ని చూసి నప్పుడు.

సునయన....ఎంత ఆదృష్టవంతురాలు! చక్కటి భర్త, హోదా, ఆందం, ఆనందం, ఆరోగ్యం—ఐశ్వర్యం....అన్నింటినీ గుత్తకి తీసుకున్నట్లు ఎంత హాయిగా వుంది! ఆ హాయి, ఆ ఆనందం తనకి దక్కకుండా చేసుకున్నది తనేగా! కావల్సిందే ఈ శాస్త్ర తనకి! భారతికి ఉక్రోశం. ఆవేదనతో కన్నీళ్ళు జారాయి. తనూ ఓ ఇంజనీరుకి భార్య అయివుండేదే! ఈనాటి సునయనలా తనూ ఆందంతో, ఆరోగ్యంతో, ఐశ్వర్యంతో మినమినలాడుతూ కారులో తిరిగేది! చేతులారా అన్నింటినీ దూరం చేసుకుంది తనేగా! యిప్పుడు తనేవరిని డ్లెమ్ చెయ్యగలదు! 'ఇడియట్....యూ డిజర్విట్ కసిగా తనని తాను మరోసారి తిట్టుకుంది!....హూ.... ప్రేమట! ప్రేమ!....యూ బ్లడీఫూర్....ప్రేమ!.... లవ్!.... అవన్నీ ఆందనంత వరకే ఆందంగా కన్పించి ఊరిస్తాయి....పెద్ద ప్రేమికులుగా చరిత్రలో చిరస్థాయిగా నిల్చిపోయిన రోమియో జూలియట్, దేవదాసు పార్వతి, సలీం అనార్కలి....వీళ్ళందరి ప్రేమ నఫలంకాలేదు కనక ఆమర ప్రేమికులుగా నిల్చిపోయారు! అదే వీళ్ళందరి ప్రేమా పెళ్ళిగా మారితే అప్పుడు తెలిసేది వీళ్ళంతా ఎంతటి ఆమరప్రేమికులో....అప్పుడు వీళ్ళ ప్రేమలు, పేర్లు నామరూపాలు లేకుండా పోయేవి! ప్రేమ! పిటీ.... ఫూర్ పిటీ.... ఈ ప్రేమల గురించి గొప్పగా రాసే రచయితలందరినీ సూట్ చేసి పారేయాలి!....ప్రేమలు, క్యాగాలు చూపించి ఆడపిల్లల్ని వెర్రెక్కించేట్లు చేసే ఈ రచనలన్నీ తగలపెట్టాలి! ప్రేమ కథలుగా సినిమాలు తీసి ప్రేక్షకులని మోనం చేసి డబ్బు నంచులు నింపుకునే నిర్మాతలను క్షమించకూడదు! తెలిసీ తెలియని వయసులో పుస్తకాలు చదివి, సినిమాలు చూసి ప్రలోభంలో పడి, ఉచితా సుచితాలు మర్చిపోయేట్లు మైమరపులో, భ్రమలోపడేసే ఈ రాతలన్నీ తగలబెట్టాలి! 'ప్రేమంటే దూరంగా వున్నప్పుడే దాని మజా. ఆందగానే అదీ అతి మామూలు అయిపోతుంది వెర్రె మొహాల్లారా....అంచేత ప్రేమ మెరుగులు ఎండమావులని తెల్పుకోండి. ఎండమావి ఊరిస్తుంది తప్ప దాహం తీర్చదు. పిచ్చి నాయనల్లారా, యీ పుస్తకాలు కావలిస్తే నరదాగా చదువుకోండి కాలక్షేపానికి, అంతేగాని ఆచరణలో పెట్టకండి అని ఓ హెచ్చరిక ఏ రచయితలూ రాయరేం—సిగరెట్టుపెట్టెమీద సిగరెట్టు ఆరోగ్యానికి హానికరం అన్న హెచ్చరికలా యీ ప్రేమకథలూ మీ భవిష్యత్తుకి హానికరం అన్న కాషన్ చివర్న ఈ రచయితలు చేర్చరేం! ప్రేమ అన్నది అందమైన ఊహమాత్రమే—ఊహగా వున్నంతవరకే అందులో తీపి! అంతకంటే ప్రేమనుంచి ఏమీ ఆశించకండి! ఏ వెధవా ఏ క్యాగాలూ చెయ్యడు ప్రేమకోసం.... అమ్మాయిలూ జాగ్రత్త! ప్రేమని గురించి చదవండి. ఊహల్లో ఆనందించండి! కలల్లో తేలిపోండి!—కానీ ప్రేమలో పడకండి! పడినా, అది పెళ్ళిదాకా రానీయ

కండి! రానిచ్చారా, బస్. ఆనాటితో మీ జీవితం అధోగతే అని నమ్మండి. అని ఆరిచి అందరికీ చెప్పాలని వుంటుంది భారతికి! అలా అరవలేదు కనక, తెల్విన ప్రతీ టీనేజ్ పిల్లకి, స్కూలు తెరిచి కొత్త సంవత్సరం, కొత్త క్లాసుతీసిన మొదటి రోజు మొదటిపాఠం ప్రేమగురించే చెప్తుంది భారతి!....తన జీవితం కథగా మలిచి—

“అమ్మాయిలూ మీరంతా వికసిస్తున్న మొగ్గలు. ఆ మొగ్గ రేకు విప్పి పరిమళాలు వెదజల్లకముందే నేలరాలిపోయే దుర్గతికి లోనుకాకండి. ప్రేమ అన్న పదమే ట్రాష్ —నమ్మకండి. మోసపోకండి. అడపిల్లలూ మీ అక్కలాంటిదాన్ని....మీరు చదువుకోడానికి వచ్చారుగాని ప్రేమ పాఠాలు వినడానికి రాలేదని నాకు తెలుసు. బడిలో చదువుకునే పాఠాలు ఎలాగూ నేర్చుకుంటారు. జీవితంలో నేర్చుకోవాల్సిన పాఠం యిది. ఈ వయసులో ప్రతీది రంగులమయంగా అందంగా కన్పించి ఊరిస్తుంది. మధువు గ్రోలాలని ఆరాటంగా భ్రమరం దరిచేరితే. పువ్వు తన రంగులని మరింత అందంగా కన్పించేట్టుచేసి ఆకర్షించాలని తాపత్రయ పడుతుంది తప్ప ‘ఆ భ్రమరం మకరందంకోసం మాత్రమే తన దరిచేరుతుంది. తరువాత వేరే పూవు దరి చేరుతుంది’ అని గ్రహించలేదు. అలా అమాయకపు విరిసీ విరియని ఆ లేత మొగ్గ భ్రమరాకర్షణకి లోనయిపోతుంది. అమ్మాయిలూ....ఆ టీనేజ్ లో ‘ప్రతి అబ్బాయి తన అందానికి నమ్మోహితుడై పోయాడని. తనని మనసారా వాంచింది ప్రేమిస్తున్నాడని, ఆ ప్రేమ, ఆ మధురానుభూతి తనకి మాత్రమే దక్కిన వరం’ అని ప్రతి అమ్మాయి నమ్ముతుంది! ఆ ఆకర్షణకి లోనుగాకుండా నిగ్రహించుకోగల్గిన అమ్మాయిలు అదృష్టవంతులు! ఆ ఆకర్షణకి లోనయిన అమ్మాయి పతనానికి ‘ఆనాడే పునాదిపడుతుంది’ అని గ్రహించండి—మీ ప్రేమకి తల్లితండ్రుల ఆశీర్వాదం వుండి, అది పెళ్ళి వరకు దారితీస్తే కొంతలో కొంతనయం! పెళ్ళితో ప్రేమచచ్చినా ఆ వివాహబంధానికి కట్టుబడి నూటికి తొంభై మంది భార్యా భర్తల్లో ఏ న్పందనా లేకపోయినా బతుకీదృవచ్చు. ఏం జరిగినా యిటు అటు పెద్దవారు అండగా వుంటారు. మీ ప్రేమకి పెద్దల అనుమతి లేకపోతే మాత్రం మూర్ఖంగా ఆ ప్రేమని నమ్ముకుని మోసపోకండి. ఆ ప్రేమ మిమ్మల్ని దరిచేర్చదు! నిశ్చయంగా నష్టేటముంచుతుంది. నూటికి ఏ ఒక్కరో ప్రేమకి కట్టుబడి నమ్మినదాన్ని అన్యాయం చేయని పుణ్యపురుషులు వుంటారు! అలాంటి పుణ్యపురుషుడ్ని వరించిన స్త్రీ నిజంగా అదృష్టవంతురాలే అవుతుంది! “ఆ నూటికి ఒక్కరు మీరే” అని నమ్మకండి గుడ్డిగా, “మీ మేలు కోరే పెద్దల మాట వినడం మీకు, మీ భవిష్యత్తుకు క్షేమం” అని మొదటి పాఠం ప్రతి సంవత్సరం రెండేళ్ళుగా ప్రతి క్లాసు అడపిల్లలకి చెప్పతూంటుంది భారతి. ఆ పిల్లలకి ఎందుకు చెప్తుందో అర్థం అవదు! అర్థం కాలేదని గ్రహిస్తే భారతి అది తనకథ అని నిర్మోహమాటంగా చెప్తుంది—చేసిన తప్పు దాచుకొనని ఆమె నిజాయితీని నమ్మి భారతి టీచర్ అంటే పిల్లలు ప్రాణం పెడ్తారు.

ఆ స్కూల్లో! ఇన్ని తమకు చెప్పే ఆ టీచరు, యింత తెల్సిన ఆ టీచర్ ఎందు కిలా తప్పటడుగు వేసింది? అన్న సందేహం మాత్రం వదలదు పిల్లలని—దానికి భారతి జవాబు రెడిగానే వుంటుంది— “నా అనుభవం నేర్పిన పాఠం యిది. ఆ అనుభవం మీకు కలగకూడదనేగా యిది చెప్తుంది. అంత లోతుగా ఆలోచించే విచక్షణ, పెద్దలు మంచికోసమే చేస్తారన్నదీ గుర్తించలేని వయసు తెచ్చిన ఆవేశం, తమ ప్రేమ అమర ప్రేమ అన్న గుడ్డినమ్మకం, ఏం జరిగినా ఎదుర్కొంటాను అనే మొండిదైర్యం, జీవితం అంటే ప్రేమ ఒక్కపేకాదు అని తెలియని అవి వేశం. నే చూసినది, అనుభవించినది జీవితంలో పదోవంతు మాత్రమేనని యింకా తొందరై శాతం గురించి పెద్దలు ఆలోచించి చెప్తున్నారన్నదీ గ్రహించలేని మూర్ఖపు పట్టుదల....యివన్నీ అప్పుడు నా కళ్ళు కప్పాయి. దిగాకగాని లోతు తెలియదు. దిగిన తర్వాత ఆ లోతు దిగలాగుతుంటే బయటిపడడం అతికష్టం. అందుచేత దిగేముందు లోతు చూసుకోవాలంటారు పెద్దలు. నే చెప్పే యీ మాటలూ నా పెద్దలూ చెప్పారు. వయసుపొంగులో, ప్రేమ మైకంలో అవి పెడచెవిన పెట్టిన ఫలితం ఈనాడు మీ ముందు నిల్చుంది. “అమ్మాయిలూ తొందరపడకండి” అని చెప్పే నా మాటలు మీలో పదిమందిలో నన్నా ఆలోచన రేపితే నా ధ్యేయం నెరవేరి నట్టే” అని పాఠం చెపుతుంది—భారతి కన్పించిన అడపిల్లలందరికీ.

“ఇంత లోతుగా రెండేళ్ళముందే ఆలోచించి వుండివుంటే” అనుకుంది భారతి ఆ రాత్రి....“భారతీ నీవు చిన్నపిల్లవి నీకింకా లోకజ్ఞానం లేదు, ఏదో ప్రేమ అనుకుంటున్నావు. యీ ప్రేమలు కూడుపెట్టవు. నా మాట వినమూ” అని తల్లి నచ్చచెప్పింది, బతిమాలింది, ఏడ్చింది, తిట్టింది.

“ఏం చూసి అంత మోజుపడ్తున్నావు—వాడి బి. ఎస్సీలో ఏం ఉద్యోగం వస్తుంది? ప్రేమ తిని ఇద్దరూ ఎన్నాళ్ళు బ్రతుకుతారు? సుప్య కొన్ని సౌకర్యాలకు అలవాటుపడ్డావు. అవన్నీ లేకపోయేసరికి ఏ ప్రేమ అలాంటిచోట నిలవదు. నా మాట విన. భారతీ, ఆ ఇంజనీరు అబ్బాయిని చేసుకో. నీ మంచి కోరే వాళ్ళం, నీకంటే లోకానుభవం వున్నవాళ్ళం. మామాట వినకపోతే సప్లపోయేది సువ్వే, కన్నవాళ్ళం కనక యింతగా చెప్తున్నాం—” చెప్పి చెప్పి విసిగిపోయిన తండ్రి కోపంగా అన్నారు.

“ఇద్దరూ ఉద్యోగాలు చేస్తారుట. వీళ్ళిద్దరికి పిల్పి వేలకు వేలు యిస్తారు అనుకుంటుంది. ఈవిడ బి. ఏకి అతని బి. ఎస్సీకి అంతగా యిస్తే చెరో వెయ్యి యిస్తారు గాబోలు. ఎంత చెప్పినా నీ బుర్రకెక్కడేమిచే—అస్తి వుందా అంత స్తుందా దేనికోసం మోహించావు? మేం తెచ్చిన సంబంధం ముగిదు ఈ అబ్బాయి

అతని కాలిగోటికి ఏ విషయంలోనూ నరిపోడు. నీ కళ్ళకి ఏం పొరలు కమ్మాయే—”  
నచ్చచెప్పలేక తల్లి తల బాదుకుంది.

“ప్రేమ పొరలు కమ్మాయే దానికి, ఆ పొరలమధ్యనించి దానికి వాడు తప్ప  
యింతేం కనపడడం లేదు. అడుతూ పాడుతూ పనిచేసుకుని కలోగంజో సినిమాల్లో  
మాదిరి తాగితే చాలనుకుంటుంది యీ వేడిలో. జీవితం సినిమాకాదని దానికి  
యిప్పుడు మనం చెప్పినా అర్థంకాదు. ఆ పొరలు విడిపోయాక అప్పుడు నీడు  
స్తుందిలే—” కూతుర్ని వప్పించలేని నిస్సహాయత మధ్య తసిగా అన్నాడు తండ్రి.  
“ఆ వెధవని పోలీసులకి అప్పచెప్పతాను. ప్రేమ గీమ వదలగొడ్తారు—చదువుకు  
రావే అని కాలేజీకి పంపితే, చేసుకొచ్చిన నిర్వాకం యిది. ఇవాళ్ళినించి ఇల్లు  
కదులు. కాళ్ళు విరగ్గొడతాను. గదిలో పడేసి తాళంవేసి మూడు ముళ్ళు వేయిస్తాను.”  
తల్లి ఆఖరి అత్తం విడిచింది.

“అసలు పొరపాటు మనది. ఆడపిల్ల ముందు పుట్టిందని గారాబం చేశాం.  
యివ్వవలసిన దానికంటే ఎక్కువ స్వేచ్ఛ యిచ్చాం—వుండు, వాళ్ళింటికి వెళ్ళి  
వాడికి, వాడి తండ్రికి అందరిముందు గడ్డిపెడ్తాను. అంత సుఖవుగా వదలను ఆ  
వెధవని. ఆడపిల్లలని వలలో వేసుకుని మాయమాటలు చెప్పి ప్రేమలు వల్లించి  
హీరో అనుకుంటున్నాడేమో—నలుగురు రొడీలనిపెట్టి తన్నిస్తాను-కాళ్ళు చేతులు  
విరగ్గొట్టిస్తాను—” తండ్రి బెదిరింపు.

అప్పుడు తన మేలుకోరిన తల్లి దండ్రులు రాక్షసుల్లా కనిపించారు. కన్న  
కూతురి మనసు అర్థంచేసికోని, ప్రేమికుల బాధ అర్థంచేసుకోలేని వీళ్ళు ఏం  
మనుషులు! చీ.....చీ.....యీ పెద్దవాళ్ళకి ఎప్పుడు బుద్ధివస్తుంది— జనరేషన్  
గాప్.....వాళ్ళ ఆలోచనలు అంతకంటే ఎదగవు.....అనుకుని మనసులో శపించుకుంది  
తల్లి తండ్రులని—కొంపదీసి నిజంగా వీళ్ళు చంద్రని తన్నించరు గదా! వెళ్ళి  
వాళ్ళ వాళ్ళతోకల్పి మంతనాలు జరిపి తమని విడదీయరుగదా—తనని నమ్మించి  
మోసంచేసి ఎవరికో కట్టబెడితే తను నిజంగా చచ్చిపోతుందిగాని వాడితో కాపురం  
చెయ్యదు. చంద్రని జాగ్రత్తగా వుండమనాలి పెళ్ళి అయ్యేవరకు. ఎందుకన్నా  
మంచిది..... పెళ్ళి అయ్యేవరకు తమ స్లాను వీళ్ళకి తెలీకుండా జాగ్రత్తపడాలి—”  
“భారతీ ఎందుకన్నా మంచిది మీ వాళ్ళని ఎదిరించి మాట్లాడకు—వాళ్ళు అన్న  
వాటికి వప్పుకున్నట్టు నటించు. వాళ్ళు చేసుకోమన్న అబ్బాయిని చేసుకోదానికి ఆఖ  
రికి వప్పుకున్నట్టు, నీవు దారికి వచ్చావని వాళ్ళని నమ్మించు—యివతల మన  
స్లాను మనం వేసుకుందాం—మీ వాళ్ళక్కడ నిర్ణయించిన ముహూర్తానికి ముందే  
మనం సింహాచలంవెళ్ళి, పెళ్ళి చేసేసుకుని రోగం కుదురుద్దాం—మన ప్రేమ  
ఆషామాషీ కాదని నిరూపించాలి. ఈ నెల్లాళ్ళు కొత్త జాగ్రత్తగా వాళ్ళకి అనుమానం

రాకుండా ప్రవర్తించు” అని చంద్ర యిచ్చిన నలహా తు. చ. తప్పకుండా సాటించింది.

పిచ్చి అమ్మ, నాన్న.... ఎంత సంబరపడిపోయారు—కూతురు ఆఖరికి దారికి వచ్చిందని, మొండితనంమాని తమ మాటల్లో నిజం గుర్తించిందని సంతోష పడిపోయారు. ఆ సంతోషంతో యింకొస్తే ఎక్కువ ఖరీదుపెట్టి పెళ్ళి చీరలు కొనుక్కోమన్నారు. స్నేహితులందరికీ వేరే డిన్నర్ చ్యూకోమన్నారు. శుభలేఖలు వేయించారు. తమ తాహతుని మించి ఘనంగా పెళ్ళి ఏర్పాట్లు చేశారు. నిజంగా తనను దురదృష్టం వెంటాడుతూందని ఆనాడు గుర్తించలేక ఆ అదృష్టాన్ని ఆనందాన్ని కాలదన్నుకుంది.... ఎంత మోసం చేసింది తల్లిదండ్రులని. ఎంత బాధకి, అవమానానికి, రంపపుకోతకి గురిచేసింది కన్నవాళ్ళని. వాళ్ళ శాపమే తగిలి తనీ నాడు యిలా అనుభవిస్తోంది. తన మేలుకోరి, తనని సుఖంగా ఆనందంగా చూడాలన్న వాళ్ళ తాపత్రయాన్ని నిర్లక్ష్యంగా నవ్వుకొని, నిర్దయగా లోకానికి మొహం చూపలేనట్లు చేసిన తనకి యీనాటి ఈ శిక్ష సరి అయిందే! పెళ్ళికి వారం వుందనగా స్నేహితులకి శుభలేఖలు పంచివస్తానని చెప్పి, చేయించిన నగలు బ్యాగులో పెట్టుకుని, పెళ్ళి ఖర్చులకోసం వుంచిన డబ్బులో రెండువేలు పట్టుకుని యిల్లు దాటింది!

ఆనాటికోనే తనకి సుఖద్వారాలు మూసుకుపోయి నరకద్వారాలు తెరవబడ్డాయి—అని గుర్తించలేక—మహా తెలివిగా తనెంత చలాకీగా తప్పించుకు వచ్చిందో టాక్సీలో వెడుతూ చంద్రకి చెప్పి నవ్వుకున్నారు. దేముడి సమక్షంలో భార్య భర్తలయి హోటలు రూములో రాత్రి ఆనందపు శిఖరాలు అందుకున్న వేళ తనేవో ఘన కార్యం సాధించినట్లు సంబరపడిపోయింది. “హూ.... వాళ్ళకేం తెలుసు, ఈ ప్రేమలో దొరికే దివ్యానుభూతి—పిచ్చివాళ్ళు.... వాళ్లు చూసేది ఎంతవేపు చదువు, ఉద్యోగం తప్ప రెండు హృదయాలు కలవాలన్నది వాళ్ళకి అర్థకాదు—” అనుకుంది. ఈ సాటికి తనకోసం ఆరాటపడ్డా వెతుక్కుంటారని, పెళ్ళి వారం వుందనగా పెళ్ళి కూతురు మాయం అయితే వాళ్లెదుర్కో వలసిన అవమానం తలచుకుని అరక్షణం బాధపడ్డా—నేచెపితే వినకపోతే నా తప్పా, నా ప్రేమని అర్థం చేసుకుని ఆశీర్వాదీస్తే యిలా జరిగేదా? నా తప్పేంవుంది? వాళ్ళకి ముందే చెప్పాను” అనుకుంది. మరే ఆలోచనలు మనసులో జొరపడకుండా రాత్రికి పగలుకి తేడా తెలియకుండా ఉప్పెనలా చుట్టు ముట్టిన చంద్ర ప్రేమలో ముంచికేల్చాడు. హూ.... ఆది ప్రేమా! .... రబ్బి—జస్ట్ లస్ట్.... సథింగ్ ఎల్స్—తనలాంటి పూర్వ—మోహాన్ని ప్రేమ అనుకుంటారు!.... ఆ తెలివి తక్కువ తనానికి తను సరి అయిన మూల్యమే

చెల్లించింది.... అప్పటికి ఈ రెండేళ్ళలో ఓ వందసార్లన్నా తనని తాను తిట్టుకున్నట్టే ఆ రాత్రి నిద్ర ముంచెత్తే వరకు తిట్టుకుంది భారతి. అన్ని బాధలనూ మరిపించే నిద్రాదేవత అఖరికి కరుణించేవరకూ గతం తల్చుకుంటూనే నిద్రలోకి జారింది.

\* \* \* \* \*

“అంటి.... ఎనా వున్నారు? ఈ మధ్య మీ భారతి మావూళ్ళో బస్సు స్టాపులో కన్పించింది. మాట్లాడేలోపల బస్సు వచ్చేసింది. అలా అయిపోయిందేమిటి? పుల్లలా, కళ్ళలో ప్రాణాలు పెట్టుకుని వుంది. చంటిపిల్ల, ఆ ఉద్యోగంతో అలా అయిపోయిందా? వాళ్ళ ఆయనేం చేస్తున్నారు? ఇది అంతకష్టపడి వుద్యోగం చేయకపోతేనేం? వాళ్ళ ఆయన ఇంజనీరేమోకదా!” — సునయన పుట్టింటికి వచ్చి బజార్లో భారతి తల్లి కనిపిస్తే పలకరించింది. భానుమతి మొహం మ్లానమయింది. ఈ పిల్ల తెల్పి వేణాకోళంగా అడుగుతుందా లేక ఆరా తీయడానికి అడుగుతుందా, లేక అనలు విషయం తెలియదా? ఆవిడ సునయన వంక చూసి విషాదంగా నవ్వింది. “దానిఖర్మ అమ్మా అంకా, దానిరాత అలా తగలడితే యింకేం చేస్తుంది? దాని రంగంతా పోయింది. కట్టెపేడులా వంట్లో మాంసం లేనట్టు ఎండిపోయింది. రాతమ్మారాత” ఆవిడ కళ్ళలో నీరు తిరుగుతుండగా యింకేం చెప్పలేని స్థితిలో వెళ్ళిపోయింది. సునయనకు ఏమీ అర్థంకాక తెల్లబోయింది. యింటికెళ్ళాక తల్లిని అడిగింది.

“అయ్యో నీకు తెలియదా ఆ భారతి నంగతి—అవును సువ్వు ఇండియాలో లేవుగా.... ఆ పిల్ల ఎంతకి తెగించిందో తెలుసా, తల్లిదండ్రులు నిక్షేపంలాంటి సంబంధం కుదిరిస్తే ఎవడినో ప్రేమించానని ఓ తలమాసినవాడితో యింట్లోంచి పారిపోయి పెళ్ళి చేసుకుంది. పాపం యింకా పెళ్ళి వారంరోజులుండగా కూతురు యీ పని చేసినందుకు ఎవరికి మొహం చూపలేక ఆ తల్లి తండ్రి కుమిలిపోయారు. తండ్రికయితే మైల్ హార్డ్ ఎటాక్ వచ్చింది. కూతురు అలాచేసిందన్న బాధతో, కోపంతో “యింక అది చచ్చినదానికిందే మాకు లెక్క” అనుకున్నారు వాళ్ళు.... తరువాత నంగతులు నాకంత బాగా తెలియవు కాని యిప్పుడా అమ్మాయి వాడితో కల్పివుండడం లేదట—ఓ పిల్ల పుట్టిందట, యిటు తల్లి తండ్రికి కాక అటు ప్రేమించినవాడికి కాక ఆ పిల్లతో అష్టకష్టాలు వడుతూ ఏదో ఉద్యోగం చూసుకుని బతుకుతుందని విన్నాను. ఇలాంటివి డైరెక్టుగా ఎలా అడుగుతాం, ఈ నోట అనోట విన్నవి తప్ప. అనలు నంగతి నాకు తెలియదు —” అందావిడ.

“అంటే వాడు భారతిని వదిలేసిపోయాడేమిటి? యిద్దరూ పెళ్ళిచేసుకోలేదా? అయ్యోపాపం భారతి ఎంతస్మార్డుగా చలాకీగా వుండేది, యిలా అయిందా దానికి” — సునయన విచారంగా అంది.

“తల్లితండ్రి పిల్ల ని కన్నారుగాని దాని రాతని కనలేదు—ఎంతో ముద్దుగా అన్నీ చెయ్యాలనుకున్నా దాని ఖర్మ అలావుంటే ఇంకోలా ఎందుకు జరుగుతుంది.

సునయనకి భారతి గురించి తెలుసుకోవాలన్న ఆరాటం నిలవనీయలేదు. “వాళ్ళమ్మగారిని అడిగివస్తాను” అంటూ, తల్లి “బావుండదే” అంటున్నా వినకుండా భారతి యింటికి బయలుదేరింది.

“రా అమ్మా.... ఆ రోజు బజార్లో నువ్వు భారతి సంగతి చెప్పగానే నా మనసు తల్లి డిల్లి పోయింది. యింకేం మాట్లాడలేకపోయాను. దాని మాట విన్నా, తల్చుకున్నా గుండెలు చెదీరిపోతాయి. దాని ఖర్మ.... ఏనాడో పాపం చేసింది— అనుభవిస్తూండీనాడు.”

“అంటే, యిలా ఎందుకయింది? ఎందుకిలా చేసింది భారతి? వాళ్ళిద్దరు అనలు పెళ్ళి చేసుకోలేదా, అతను దీన్ని వదిలేసి వెళ్ళిపోయాడా అంటే—” సునయన బాధగా అంది.

“ఏం చెప్పనమ్మా.... యిలా ఎందుకయిందంటే.... దాని ఖర్మ అనడం మినహా ఏం చెప్పను? ఆ త్రాస్తుడు దాని జీవితానికి నిప్పుపెట్టాడమ్మా—ప్రేమ కబుర్లు చెప్పి దీన్ని వలలో వేసుకుని నమ్మించి, దేముడిగుడిలో మూడుముళ్ళు వేసి మోజు తీరేవరకు ఆరునెలలు కాపురం చేసి, యింకోదాని మోజులో దీని ఖర్మానికి దీన్ని వదిలి వెళ్ళాడు. గుడిలో దేముడు సాక్ష్యం చెప్పడానికి రాలేదు అప్పుడు. ఇంత చదివి లోకజ్ఞానం లేని మూర్ఖురాలిలా ఓ రిజిష్టరు పెళ్ళన్నా చేసుకున్నదికాదు. ఆరు నెలలు కాపురం చేసి ఐదునెలలు గర్భిణిగా వున్నదాన్ని వదిలి, తనదారి తను చూసుకున్నాడు. యిది తెచ్చిన నగలు, డబ్బు అయిపోగానే దాటుకున్నాడు దీన్ని వట్టేటముంచి.”

“భారతి ఏం చేసింది మరి.... ఇంటికి వచ్చేసిందా మళ్ళీ....”

“అలా వచ్చినా బాగుండేది.... ఎంత తిట్టినా, కొట్టినా మొహం చూడమని శవధాలు చేసినా కన్నవాళ్ళం కనక కరిగి దానికి ఆశ్రయం యిచ్చేవాళ్ళం. లేదమ్మా—ఆ దెబ్బతో దాని మనసు విరిగిపోయింది. దాని నమ్మకాలని, దాని ప్రేమని నేల రాసి వాడు వెళ్ళాక ఆ అవమానంతో తనింక మొహం చూపిస్తే అందరూ హేళన చేస్తారనిగాబోలు—నేచేసిన తప్పకి శిక్షనేనే అనుభవించాలి.... నా తొందరపాటుకి ఈ శాస్త్ర సరి అయిందే అంటూ తనని తాను శిక్షించుకోడానికి అది ఎన్ని యిక్కట్లు పడినా, ఎన్ని కష్టాలు పడినా సహిస్తూ బతుకుతుందిగాని మా గుమ్మంలోకి రాలే దమ్మా—దానికి స్వాభిమానం, పంతం చిన్నప్పటినుంచి ఎక్కువే.”

“మరి మీకు దాని సంగతి, అదే, యిలా జరిగిందని మీకు ఎప్పుడు తెలిసింది.”

“అది యిల్లు వదిలాక యిలా వెళ్ళి చేసుకున్నాం అని ఉత్తరం రాసి వదేసింది వారం తరువాత. అంతే! ఆ ఉత్తరం చూసి మా వారు ఓ రోజంతా గదిలో వుండి కటిక ఉపవాసం చేసి ఎవరితో మాట్లాడలేదు—గదినుంచి వచ్చాక “యింక అది నాకు చచ్చినదానితో నమానం. దాని పేరుగాని, దాని సంగతికాని యీ యింట్లో వినపడకూడదు” అని చెప్పేసారు ఆయన మగవారు కనుక. కన్నతల్లిని నేను రోలోపల ఎంత బాధపడ్డా ఆయనకి జడిసి నోరెత్తలేదు. నరే ఎక్కడో దానికి కావల్సినవాడితో సుఖంగా బతుకుతుందిలే అని సంతోషపడ్డాను. అదీంట్లోంచి వెళ్ళిన పదినెలలకి కాబోలు మా అడవడుచు కూతురు ఉత్తరం రాసింది—” భారతి మా పూజోవుంది. ఆనత్రిలో పురుడు పోసుకుంది. అడపిల్ల—నేను ఆనత్రిలో పురిటికి వెళ్తే అక్కడ కన్పించింది. అతనేమయ్యాడో? అది ఒక్కర్తే దిక్కుమొక్కులేకుండా పడుంది. కళ్ళల్లో ప్రాణాలు పెట్టుకుని వుంది. దాని ఆరోగ్యం అనలు బాగోలేదు. ఎంతడిగినా ఏం చెప్పలేదు ఏడవడం తప్ప. నాకీ శిక్ష కావల్సిందే అన్న ముక్కతప్ప భారతి ఏం మాట్లాడలేదు. ఇంతమంది వుండి దిక్కులేని దానిలా ఆరో రోజున విడ్డని ఎత్తుకుని ఆస్పత్రిలోంచి వెళ్తుంటే చూడలేకపోయాను. బలవంతులగా అడిగితే ఎద్రను యిచ్చింది. ఆయన వెళ్ళి చూసివచ్చారు. చిన్నగదిలో పిల్లని పెట్టుకుని అతి వీదగా తినీ తినక కాలం గడుపుతూంది. అత్త మీరు ఓసారి చూడండి. భారతి స్థితి బాగోలేదు” అని రాసింది. ఆ ఉత్తరం చూసి విలవిల్లాడిపోయాను. ఆయన ఉత్తరం చదివి శిలలా వుండిపోయారు. నేను ఆయనతో దెబ్బలాడి, ఏడ్చి, ఆయన వారిస్తున్నా మాటవినను అని మొండికేసి బయలుదేరి వెళ్ళాను. అక్కడ దాని దైన్యస్థితి చూసి నా గుండెలు తరుక్కుపోయాయి. పదిహేను రోజుల తొలిచూలు పురటాలు—ఉదయం వండుకున్న ఎండు మెతుకులు పచ్చడితో మింగుతోంది. చంటి పిల్లకి పరవడానికి పాత గుడ్డలు కూడా కరువయిన దాని దీనస్థితికి గుండెలవిసిపోయేలా ఏడ్చాను. యిద్దరం ఒకరిని ఒకరు వాపేసుకుని ఏడ్చాం. అడగ్గా అడగ్గా అది ఒక్కొక్క విషయం చెప్పింది అతికష్టం మీద. యిద్దరూ పారిపోయి సింహాచలం వెళ్ళి వెళ్ళి చేసుకుని తరువాత హైదరాబాదు వెళ్ళారట. చవకరకం లాడ్డింగులో రూము తీసుకున్నారట. యిద్దరూ ఓ రెండునెలలు కుభ్రంగా తిని తిరిగారు. ఈ రోగా అతను ఏవేవో ఉద్యోగ ప్రయత్నాలు చేశాడట. నెల నెలగడుస్తూంటే చేతిలో డబ్బు, నగలు అయిపోతున్నా ఉద్యోగం దొరకలేదు. నాల్గునెలలకి అతనికి దొరకలేదుకాని దీనికి ఏదో చిన్న ప్రయివేటు స్కూల్లో టీచరుగా రెండు వందల యాభైకి ఉద్యోగం దొరికిందట. అప్పటికే దీనికి మూడోనెల. ఆయనగారికి చేతిలో డబ్బు లేకపోవడం, ఉద్యోగం దొరక్కపోవడంతో విసుగులు, చిరాకులు,

కసుర్లు దెబ్బలాటలు ఆరంభమయ్యాయి. ఊరంతా బలాదురు తిరిగి రాత్రి, బోజనానికి వచ్చేవాడట. దీనిమీద మోజు తగ్గిపోగానే.... “ఛా.... నీవల్లే నాకి కష్టాలు లేకపోతే హాయిగా యీ పాటికి ఏ ఎమ్మెస్సీలోనో చేరి చదువుకునేవాడిని. ప్రేమ అనుకుని గోతిలోకి దిగాను” అంటూ సాధించి తిట్టిపోపేవాడట. ఆరునెలలకి ఏదో ఆఫీసులో గుమస్తా ఉద్యోగం దొరికిందట. అప్పటినుంచి అనలు యింటిపట్టున వుండకుండా తెచ్చుకున్నది తింటూ తిరిగేవాడట. ఒక్కసారి రెండు మూడు రోజులకి వచ్చేవాడుకాదుట. అడిగితే “నాయిష్టం నోరూసుకో” అనేవాడట. యింకా నిలేస్తే “నువ్వేం నా పెళ్లానివా అడగడానికి” అన్నాడట. యిది నిర్ద్వంద్వంబోయి “నీ భార్యను కానా?” అంటే “ఏదీ సాక్ష్యం చూపించు. ఆ దేముడు వచ్చి సాక్ష్యం చెప్పతాడా” అని వికటంగా నవ్వేవాడట. ఆ తరువాత ఎన్నోసార్లు వాళ్ళ ఆఫీసులో టైపిస్తుతో తిరుగుతూ కన్పించాడట. అదేం అంటే “నాయిష్టం నీదిక్కున్నచోట చెప్పుకో” అనికొట్టేవాడట. ఆఖరికి ఎనిమిదినెలలకి, దీనికి ఆరునెలలప్పుడు యిది స్కూలుకి వెళ్ళగా చూసి, యింట్లోంచి తన పెట్టెదేడా పట్టుకుపోయాడుట.

“రాస్కెల్, ఎంత వనిచేశాడు, యిది ఎలా పూరుకుంది, పోలీసులకి రిపోర్టు యివ్వాలింది.”

“ఏమనిస్తుంది—వాడు దీని భర్త అనడానికి సాక్ష్యం ఏముంది? అప్పటికే ఆరునెలలు. అబార్షన్ చేయించుకుందామన్నా కుదరక వచ్చినట్టు వాడి పాపాన్ని మోసి కనింది. అప్పటివరకు అది పద్దపాట్లు వింటే కసాయి గుండెన్నా చెదిరిపోతుంది. రెండువందల వీధిలో ఎనభై రూపాయలు గది అద్దెపోగా, మిగిలిన దాంతో ఒక పూటతని ఒక పూట తినక, నీరనంతో, తొమ్మిదోనెల వచ్చేవరకు ఉద్యోగంచేసింది. పూరుడు అదీ అయివచ్చేవరకు ఖాళీగా వుంచం అని వాళ్ళు యింకో టీచరుని వేసుకున్నారుట! ఈ నెలరోజులుగా చేతిలో దమ్మిడిలేక, ధర్మాసుపత్రిలో పూరుడుపోసుకుని, వాళ్లిచ్చిన బ్రెడ్ ముక్కలు తిని ఆరు రోజులు గడిపి, యింటికి వచ్చాక అదీ లేకుండా పడివుంటే మా అడపడుచు కూతురు తిట్టి ఐవొందలు ఇచ్చిందట. అప్పుగా తీసుకుంటానని తీసుకుందిట. యిప్పుడు యింకో వుద్యోగం దొరికే వరకు అదే ఆధారం అమ్మా” అంది శుష్కహాసంచేస్తూ.

“మేం చచ్చేమనుకున్నావే. నీకింత పంతం ఏమిటే. యిలా దిక్కులేని దానిలా పడుంటావా” అని తిట్టాను. ఏడాను వెంటనే యింటికి పదమన్నాను. అది ననేమిరా రానంది. “ఏం మొహం పెట్టుకుని రాను. వద్దమ్మా నా తప్పుకి నేను శిక్ష అనుభవించాలి. నా తప్పు నేనెరిగె తినై నా రుద్ది వాళ్ళకిభారం అవను. నాలాంటి అడవిల్ల లందరూ నా కథవల్ల నీతి నేర్చుకోవాలి. మమ్మిల్ని పెట్టిన ఉసురుకి నాకి

శిక్ష తప్పదు. అనుక్షణం నా తప్పు నాకు తెలిసి వచ్చేట్లు నేనిలా నరకయాతన వదుతూనే వుండాలి. నా తప్పుకి, నా పాపానికి ఫలితంగా యీ విడ్డని కన్నాను అంతే. చచ్చినట్లు దీన్ని పెంచి పోషించాల్సిన బాధ్యతనాది. నా పాపం మీరూ వంచుకోవద్దు—వద్దు నన్ను వదిలిపో అమ్మా-నాన్న నా మొహం చూడడు. నేనక్కడికి వచ్చి మిగతా పిల్లల పెళ్ళి పేరంటాలకి ఓ నమస్కంగా అడ్డురాను” అంటూ ఎంతచెప్పినా ననేమిరా రానంది—బలవంతంగా ఓ బదువందలు చేతిలో పెట్టి పిల్లకి కావల్సిన బట్టలు, దుప్పట్లు, పాలడబ్బా, దానికి మందులు అవీ కొన్నాను. మొదటి కాస్సు బర్చుమాది. పెళ్ళయితే పురుడుపోయమా. అందుకే నేనేం చేసినా మాట్లాడ కూడదు” అని తిట్టాను. “నరే. అడపిల్ల పెళ్ళియ్యాక పుట్టింటినుంచి ఎంత వరకు ఏం పొందవచ్చో అంతకంటే ఎక్కువ నాకొద్దు—అంతకంటే ఏం యిచ్చినా పుచ్చు కోను” అంది. మా అడవడుచు కూతురికి మధ్యమధ్య వెళ్లి చూడమని చెప్పి గుండెరాయి చేసుకుని వచ్చాను. యింటికి వచ్చాక జరిగింది చెపితే అంతకతినంగా మారిపోయిన ఆయన ఆ రోజంతా తలుపులు విగించుకుని ఏడ్చారు. తరువాత ఆయన రాసినా, నేను రాసినా అది రాలేదు. అఖరికి ఆయనకి తెలిసిన ఫ్రెండు ద్వారా, బి. హెచ్. యి. ఎల్ గర్ల్స్ స్కూల్లో ఆరువందల ఏబై రూపాయల ఉద్యోగం యిప్పించారు. కాస్త దానికోబతుకు తెరువు ఏర్పడిందని నంతృప్తి పడడంకంటే యింతే చెయ్యమమ్మా? యిప్పుడు పుట్టింటినించి నేను వంపే వచ్చు అవీ వద్దనదు. వండక్కి రమ్మని ఆయన రాస్తే ఏడాదికి ఒకసారి రెండుసార్లు వచ్చి నాల్గోజులుండి వెడుతుంది. చీరయిస్తే పుచ్చుకుంటుంది. అంతకు మించి దమ్మిడి పుచ్చుకోదు. అలా వంటరిగా ఆ పిల్లతో ఉద్యోగం చేసుకుంటూ బతుకీడుస్తూంది”

“మళ్ళీ అతని కురు తెలియలేదా, అలా వదిలేయడమేనా ఆ రాస్కెల్ ని”

“అయన నేనూ అదే అంటాం. వాడిపేరె త్తడానికి వీలుకాదంటుంది. వాడినీడ కూడా నామీద నా కూతురి మీద వడకూడదంటుంది. మరి జన్మలో మగవాడి అండ దండలు కోరను. పది జన్మలకీ మగవాళ్ళని నమ్మను అంటుంది కసిగా. అయిం దేదో అయింది. ఈ రోజుల్లో రెండోపెళ్ళి తప్పుకాదు. పిల్లని నేను చూసుకుంటాను. కాస్తోకూస్తో దబ్బుపారేసి ఎవరికన్నా యిచ్చి పెళ్ళిచేద్దాం అన్నా అది అనలు వింటుందా? ఉరిమి చూస్తుంది. “పెళ్ళి-ఇంకా మగవాడ్ని నమ్ముతానా” అంటుంది హేళనగా, దానికసి అంతా దానిమీదేచూసించుకుంటూ, దాన్ని అదే శిక్షించుకుంటూ అష్టకష్టాలు వదుతూ బతుకుతోంది.”

భానుమతి కళ్ళు తుడుచుకుంది. నునయన మనసు వికలమయిపోయింది. ఎలాంటి భారతికి ఎలాంటి దుర్గతి! భారతిలాంటి దురదృష్టవంతుల కథలు మరింత మంది భారతుల్ని అలాంటి దుర్గతినించి కాపాడగలిగితే ఆమె ఆశయం నెరవేరు

తుంది! కాని అది జరిగేదా? “ప్రేమలో పడకండి అమ్మాయిలూ జాగ్రత్త” అంటే చెప్పిన వాళ్ళని చూసి హేళనగా నవ్వుకుంటారు—తప్పటడుగు వేస్తారు—దారిలో కూరుకుపోతారు—ఎలా వీళ్ళని రక్షించడం!

దారిపొడుగునా సునయన ఆలా ఆలోచిస్తూనేవుంది!

(వనిత)



## జనరేషన్ గ్యాప్

“డోన్ట్ బి సిల్లీ మమ్మీ హౌ దు యు ఎక్స్ పెక్ట్ మి టు మేరీ ఏన్ అన్ నోన్ గై” నందిత అద్దం ముందు నిలబడి జుత్తు బ్రష్ చేసుకుంటూ, చేత్తో కర్లస్ తిప్పుతూ, అద్దంలో అన్ని యాంగిల్స్ నింపి అందం చూసుకుంటూ తల్లివంక చూడనైనా చూడకుండా నిర్లక్ష్యంగా కొట్టి పారేసింది. కూతురి ధోరణి మాధవికి కోపం తెప్పించినా కోపం చూపితే యీ కాలం పిల్లలు అందులో అమెరికాలో పెరిగే పిల్లలు అసలు సహించరని తెలుసు కనక తన కోపం దాచుకొని.

“యూ డోన్ట్ బి సిల్లీ నందూ. పెళ్ళికి ముందే తెలియకానికి, పరిచయాలు పెంచుకుని దేటింగులు చేయడానికి, చేసి నచ్చకపోతే వదిలేసి మరోడ్ని వెతుక్కోవడానికి యిది అమెరికాయే అయినా మనం యిండియన్స్ ఆని సుధించిపోకు. మన అలవాట్లు, ఆచారాలు, సంస్కృతులు వేరని నీకు తెలియదా. యిక్కడున్నా మన ఆచారం ప్రకారం నడవాలిందే....” గొంతులో ఆధారితీ కన్పించింది.

“ఓ.... డోన్ట్ టాక్ రబ్బిష్ మమ్మీ ఈ ఆచారాలు, సంస్కృతులు.... ఆల్ నాన్సెన్స్.... యూనో దట్ ఐ డోంట్ హెవ్ బిలీల్ ఇన్ నా థింగ్స్—మనిషి ఎలాంటివాడో తెలియకుండా ముక్కు మొహం తెలియనివాడిని బదునిమిషాలు చూసి పెళ్ళికాలని ఎలా చెప్తున్నావు.... నీవు చదువుకుని మోడర్న్ అయివుండీ.... నమ్మైమ్మీ యూటాక్ ఆల్ నాన్ సెన్స్ మమ్మీ—చూడు నా కెపరన్నా పరిచయం అవాలి. నాకు నచ్చాలి, మా మనసులు కలవాలి, బడియాలు, పేస్తులు కలవాలి, యిద్దరి మధ్య అండర్ స్టాండింగ్ కుదరాలి—లవ్ ఫుట్టాలి అప్పుడుగాని నేను చేసుకోను—మీరు